

Diskors ta' l-Gheluq għall-Empowerment Course organizzat mill-Mental Health Association Malta

Project House – Floriana - 1 ta' April 2017

Huwa pjaċir tiegħi li gejt mistiedna nindirizza din il-laqgħa, fl-gheluq ta' l-Empowerment Course ta' din is-sena, li bhal kull sena huwa organizzat mill-Assoċjazzjoni għas-Saħħa Mentali ta' Malta, u bi pjaċir ngħid li gie appoġġjat mill-Malta Community Chest Fund Foundation.

Bhalma nafu, problemi ta' saħħa mentali qed jaffettwaw lil persuni minn kull qasam tal-hajja.

Qed jaffettwaw nies, li qed jgħixu fil-kumdità u nies li qed jgħixu fil-prekarjat. Qed jaffettwaw kemm anzjani kif ukoll żgħażaġh.

Qed jaffettwaw kemm nies li jahdmu kif ukoll nies li ma jahdmux.

Qed jaffettwaw kemm individwi li qed jgħixu f'sitwazzjonijiet ta' esklużjoni kif ukoll individwi li qed jgħixu b'kull access għall-opportunitajiet.

Hadd mhu ahjar minn hadd fejn jidhlu l-isfidi marbuta mas-saħħa mentali. Il-problemi tas-saħħa mentali ma jagħzlux lin-nies. Anzi nafu, l-isfidi marbuta mas-saħħa mentali jistgħu jaffettwaw lil kulhadd, fi kwalunkwe stadju ta' hajjithom.

Fi ftit kliem, l-importanza tas-sahha mentali hija tema li nafu li tista' tolqot lil kulhadd, u ghaldaqstant ghandha tikkoncerna lis-socjeta' taghna kollha, in generali.

Mill-indikaturi ta' l-Organizzazzjoni Dinjija tas-Sahha (WHO), naraw li wahda minn kull 15-il persuna fl-Ewropa, qed tbatu minn dipressjoni qawwija. Imbaghad jekk ikollna ninkludu l-forom kollha ta' ansjeta' u dipressjoni, l-incidenza titla' ghal erba' persuni minn kull 15-il persuna.

Il-fatt li l-problemi ta' sahha mentali ghandhom effett fuq is-socjeta' kollha, ghandu jfisser li l-kwistjoni tas-sahha mentali ghandha tkun fuqnett ta' l-agenda nazzjonali taghna.

Jiena nemmen li l-isfidi li jhabbtu wiçhom maghhom individwi li qed ibatu minn problemi ta' sahha mentali, u l-familji taghhom, ghandhom jiswew ta' esperjenza informattiva importanti sabiex jissahhah l-gharfien u l-appogg, sabiex nghelbu certu isfidi speċjalment dik ta' l-istigma, li sfortunatament, ghadhom ibatu tant minnha l-individwi u l-familji milquta.

Nemmen hafna li jekk ngharrfu noholqu aktar spazji safe fejn individwi u familji milquta naghtuhom il-kuragg mehtieg biex jaqsmu maghna l-esperjenzi taghhom, il-kampanji edukattivi u ta' gharfien jistghu jkunu ferm aktar b'sahhithom.

L-esperjenza li kelli ftit tax-xhur ilu meta zort u tkellimt mas-service users tad-day centres kienet esperjenza mill-aqwa ta' kemm meta noholqu spazji safe ta' interazzjoni, l-individwi jhossuhom empowered biex jirkellmu u jaqsmu maghna esperjenzi li jixhtu aktar dawl dwar x'ghandu jsir, f'dan il-qasam.

Huwa ghalhekk li nemmen hafna wkoll, li ghandna nahdmu f' sinergija mal-professionisti kollha fis-settur, kif ukoll ma' l-individwi u l-familji milquta biex flimkien ninkoraggixxu aktar djalogu miftuh u ghaldaqstant apprezzament ta' l-isfidi li jghixu kontinwament dawn l-individwi milquta, halli l-kommunitajiet taghna jgharrfu l-htiega ta' appogg xieraq fuq dan il-livell.

Ikolli nistqarr maghkom, li filwaqt li irridu nirrikonoxxu l-hidma u l-inizjattivi tajbin li qed isiru u jittiehdu, nemmen li ghadhom ftit wisq dawk li l-individwi u familji qed jirnexxielna nilhqu. Is-servizzi fil-qalba tal-kommunitajiet taghna, ghadhom ftit wisq. L-istigma ghadha rejali. Il-kommunitajiet taghna ghadhom mhux edukati bizejjed, biex jghinu fl-izvilupp u fl-ghoti ta' appogg importanti primarju.

Mill-esperjenza tieghi man-nies, insib li ta' spiss, certi nies ifittxu l-ghajnuna biss f'kazijiet ta' emergenza. Hafna drabi, certi nies jghixu bi problem ta' sahha mentali, fis-silenzju u ma jfittxu l-ghajnuna fil-pront, bil-konsegwenza

li problemi li jkunu jistghu jitfejqu, flok jitfejqu, jkomplu jikbru bir-riskju li jistghu anke jikbru żżejjed.

Jeħtieġ li ma nieqfux nahdmu kontra l-istigma biex inneħħu t-tabù li sfortnatament għadu jeżisti dwar il-problemi ta' saħħa mentali jekk irridu noholqu pajjiż fejn kulhadd ihossu tassew inkluz u mogħti d-dinjita' , li jixraqlu jew jixirqilha.

Irridu nahdmu aktar biex nikkonvincu li s-saħħa mentali mhix xi haġa li nistghu ninjoraw. Irridu nizviluppaw aktar mizuri u inizjattivi ta' appogg ta' kull tip u kull fejn nistghu ... Fil-komunitajiet ... Fl-iskejjel ... Fuq il-postijiet tax-xogħol ... Kull fejn hu possibli.

Irridu wkoll noholqu sistemi ta' appogg għall-membri tal-familja, għall-ħbieb, għall-kollegi tax-xogħol u għall-ġirien. Kulhadd jista' jkun ta' għajjnuna kbira fil-pront, jekk kulhadd ikun mghallem u infurmat.

Dan l-aħhar kelli esperjenza li nixtieq naqsam magħkom, dwar kemm huwa mportanti li l-kollegi tax-xogħol ikun jimpurtahom. Haddiem bieżel, gie innotat minn shabu li mhux qed jagixxu fin-normalita' tiegħu. Bagħat għalih u flimkien ma' shabu tajnieh l-appogg. Kellu bzonn għajjnuna fil-pront ghax seta' iwegga' . Nirringrazzjaw lil Alla irnexxielna ngħinuh. Tajna appogg lill-familja wkoll billi spjegajnielha, u għeniha issib l-għajjnuna.

Din l-esperjenza taghna sens ta' empowerment ghax urietna kemm jinhtieg naghtu kaz ta' xulxin Kemm jinhtieg li jimpurtana minn haddiehor Kemm jinhtieg naghtu rispettt lil xulxin Kemm jinhtieg naghtu l-istess imħabba lil haddiehor, kif nixtiequha ghalina.

Nemmen li jekk nahdmu flimkien biex nedukaw u ninfirmaw fuq il-htiega ta' 'kommunitajiet magħquda u soċjeta' Maltija li jimpurta, nemmen li flimkien inkunu qed nibnu kommunitajiet inklussivi u reziljenti li jagħtu l-appogg meħtieġ lil kull wiehed u wahda minna.

Nemmen li għandna ninkoraġġixxu lill-ghalliema tagħna biex izommu ruħhom infurmati. Anzi għandna nahdmu aktar biex fit-tahrig li jingħata lil għalliema tagħna, jingħataw għarfien specifiku fuq is-saħha mentali biex jkunu f' qagħda li jindunaw u jirreferu lil tfal u zghazagh li jkollhom bzonn l-ghajnuna u l-appogg.

Nemmen li jinhtieg li anke fil-policy tal-positive parenting li l-awtoritajiet kienu habbru xi xhur ilu, jinhtieg li l-kwistjoni tas-saħha mentali tkun parti integrali ta' kif il-ġenituri jistgħu jghinu biex l-ebda membru tal-familja tagħhom, ma tigi f' qagħda li taqa' lura minħabba problemi ta' saħha mentali.

Nemmen li l-istess tfal u zghazagh taghna ghandhom ikunu imhejjija u mharrga mill-iskejjel stess permezz tal-PSD lessons biex jgharrfu l-bzonnijiet taghhom izda wkoll ta' shabhom.

B'dan il-mod, mhux biss nghelbu l-istigma, izda t-tfal taghna jkunu jafu li hemm opportunitajiet effettivi ghal kura, u li hadd ma jixraqlu li jhossu izolat jew wahdu bil-problemi tieghu.

Ghandna hafna xoghol xi jsir.

Dan il-Empowerment Course, li gie fi tmiemu illum, huwa eżempju ċar ta' kif il-Mental Health Association qed tohloq spazju safe biex taghti sens ta' empowerment effettiv.

Dan kors li gab in-nies flimkien biex jaqsmu l-informazzjoni u jizviluppaw sens ta' solidarjetà dwar kwistjonijiet ta' thassib komuni.

Irrid niehu l-opportunita' biex niringrazzja lill-ufficcjali ta' l-Assocjazzjoni. Grazzi ghax-xoghol siewi kontinwu taghkom, il-partecipanti qed jizviluppaw hiliet prattici li bla dubju jghinuhom jiffaccjaw l-isfidi tas-sahha mentali, u jibnu reziljenza huma u l-familji taghhom, u n-nies ta' madwarhom. Kemm jekk huma persuni bi problemi ta' sahha mentali, kemm jekk huma persuni li jiehdu hsiebhom u kemm jekk huma membri tal-familji taghhom. Dan huwa

kors li qed joffri għarfien għal kwalità ta' ħajja aħjar għal kull min hu konċernat.

Il-professjonisti f'dan il-qasam qed ikabbru l-għarfien tagħhom ukoll. Kulhadd għandu x'jibbenifika minn dan it-tip ta' għarfien, li permezz tiegħu dawn id-diffikultajiet varji jkunu mifhuma aħjar, bit-tama li jizdiedu s-sistemi ta' sapport u jissahħu n-networks soċjali.

L-istudji juru li meta individwi jkollhom is-sapport tal-familja u tal-ħbieb, jonqos iċ-ċans li jergħu lura għal problemi serji ta' saħħa mentali.

Irrid ninnota ukoll li l-fokus attwali tal-Assoċjazzjoni fuq il-kura tas-saħħa mentali fil-komunità hija partikolarment importanti. L-għarfien dwar il-htiega ta' aktar sinergija bejn is-servizzi ta' saħħa mentali eżistenti u l-komunitajiet li dawn jaqdu, għandu importanza kbira. Huwa biss b'dan il-mod li nistgħu nesigu lil dawk li jfasslu l-politika sabiex ikunu aktar sensittivi lejn il-bżonnijiet varji tal-individwi u l-familji tagħhom, u l-kommunita' fejn jgħixu.

Għalhekk irridu nkomplu nagħtu prijorità għal djalogu miftuħ, bejn l-imsieħba kollha fi hdan is-settur tas-saħħa mentali.

Nemmen li hadd aktar minn dawk li għaddew, jew għaddejjin, minn esperjenzi bħal dawn ma jista' jgħallimna dwar kwistjonijiet ta' saħħa mentali u kif jista' jinghata support Prattiku.

Biex nagħlaq, ippermettuli nifrah lill-Assoċjazzjoni għas-Saħħa Mentali għax-xogħol li qed twettaq biex tinkoraġġixxi aktar attitudnijiet pożittivi lejn is-saħħa mentali f' pajjiżna.

Sabiex noholqu kura tas-saħħa sinifikanti, sostenibbli u holistika, biex tkun ta' benefiċċju għal individwi u komunitajiet fi hdan is-soċjetà tagħna, jehtieg li nkomplu naħdmu flimkien. Irridu nkomplu nsaħħu lil xulxin, u nisimghu x'għandha xi tgħid kull persuna. B'dan il-mod inżommu d-dinjità u l-gid ta' kull individwu fil-qalba tax-xogħol tagħna.

Ejjew flimkien, inkomplu naħdmu biex nagħtu vizibilita' lis-settur biex ninfluwenzaw għal politika pożittiva u komprehensiva favur dawk milquta, kemm jekk huma hutna bi problemi ta' saħħa mentali, kif ukoll jekk huma l-carers u l-familji tagħhom.

Grazzi.